


Шлях Моладзі

Ślach Moładzi

...„Падыймайся з нізін, сакаліна сям'я,
Над крыжамі бацькоў, над нягсдамі!
Занімай, Беларусь маладая мая,
Свой пачэсны пасад між народамі.”

ЯНКА КУПАЛА.



Cennyja premii dla akuratnych padpiščykaŭ „Šlachy Moładzi”!

Niabyvaŭaja akazija zusim darma vyjhrać hadziŭnik, sekatar, naży da ščapleńnia dreŭ, cennyja knižki i inš. rečy,

Administracyja „Šlachy Moładzi“ pastanaviła sioleta vosieŭniu raździalić miž akuratnych svaich padpiščykaŭ premii za ichniuju dbajnašć. Premii buduć padzieleny darohajlosavańnia, da jakoha buduć dapuščany tolki tyja padpiščyki, katoryja aplaćili, abo jašče aplaćiac padpisku na „Šlachy Moładzi“ za hety sioletni 1937 h. (usiaho tolki dva zlotyja).

Špis haŭaŭniejšych premijaŭ:

1. Dobry hadziŭnik na ruku.
2. Sekatar (nožnicy da abrazańnia halinak dreŭ).
3. 2 naży da ščapleńnia dreŭ.
4. „Гісторыя Беларускай Крыўскай Кнігі“ В. Ластоўскага, якая ў прадажы каштуе 15 зл.
5. „Пчолы“ — кніга аб пчалаводстве Пачопкі.
6. „Гісторыя Беларускай Літаратуры“ М. Гарэцкага.
7. „Географія Беларусі“ Смоліча.
8. „Хрыстаматыя Беларускай літаратуры“ Дварчаніна.
9. Храмафонная плітка з беларускім народным танцам «Lavonicha» i z piešniaj „А u lesie, lesie“ ў vykanańni слаўнага tenara М. Zabejdy-Sumickaha.
10. Partret беларускага паэта М. Bahdanovjča.

Aprača hetaha hatujem niespadzieŭku ŭsim akuratnym padpiščyкам.

Dyk chto choča być u liku dapuščanych da losavańnia premijaŭ, niachaj zaraz pastarajecca aplaćić padpisku. Chto-ž padpiski nie aplaćić, toj nia budzie pryjmać udziełu ў losavańni i tamu vysyłka „Šlachy Moładzi“ budzie strymana! Užo vysyłku hetaha numeru strymali dla 37 asob i dalej budziem ustrymlivać usim inšym, što nie aplaćiac naležnaj padpiski.

Treba pamiatuć, što svaja presa, svaje časapisy, najlepš baroniać i infarmujuć. Tamu, беларусы pavinny padtrymlivać svaju presu i pašyраć jaje, zdabyvajučy novych padpiščykaŭ. Беларускаja моладзь pavinna pieradusim vypisvać i pašyраć „ŠLACHY MOŁADZI”!

Administracyja „Šlachy Moładzi.”

„Шлях Моладзі”

МЕСЯЧНЫ ІЛЮСТРАВАНЫ ЧАСАПІС БЕЛАРУСКАЙ МОЛАДЗІ.
Падпіска на 1 месяц 20 гр.; на 3 месяцы 50 гр., на паўгода — 1 зл.,
на год — 2 зл.

Заграніцу — ўдвая даражэй.

Адрыс Рэдакцыі: Вільня (Wilno), Завальная вуліца № 1—2.

Шлях Моладзі

ІЛЮСТРАВАНЫ МЕСЯЧНЫ ЧАСАПІС БЕЛАРУСКАЙ МОЛАДЗІ

Год IX.

Вільня, Чэрвень 1937 г.

№ 6 (105).

Міхась Машара

Н а ш ы я ш л я х і

Як глянеш так на сьцежкі за сабою,
як сумна даль тых пройдзеных дарог,
ні сьветлых дзён, ні ласкі, ні спакою,
бурлівы вір змаганьня і трывог.

У гэты сьвет прыйшлі мы ў час шалёны
жыцьцёвых бур, пажараў і бяды.
Пад горам гнуць сьпіну і біць паклоны
ня можым мы — як нашыя дзяды.

З душой разбуджанай ад доўгай сьпячкі
ідзём па роднай і жывой зямлі.
Зрываем з плеч сваіх лахман жабрацкі
і птушкай сьпеў нясём у далані.

Пра радасьць думаць мы ня маем часу,
пра шчасьце чулі толькі ад людзей.
Ляжыць цяпра яшчэ на сьцежках нашых,
а трэба йсьці усьцяж — далей, далей!

Таборы, 23.IV.37.

С. Гаротны

* * *

Я сэрца сваё хачу ў рыфмах расплавіць,
Расплёскаць душы маладое задор,
І з зрэзнае ніткі рукою каравай
На сонечных кроснах ткаць шчасьця узор.

Гады маладыя ў імгле адцвітаюць,
Шчасьлівых хвілінаў ня бачыў на'т ў сьне.
Няхай-жа хоць ў вершах бурліва зазьбяюць
П'янаю радасьцю думкі мае.

Я веру, што доля яшчэ усьміхнецца,
Асыплюцца лісьцем пажоўкля дні.
Таму й мая песьня задорам сьмяецца,
Таму ў ёй зіхцяцца уздыму агні.

Я волю жаданую ўсьцяж буду славіць,
Слаць думкі душы у радзімы прастор.
Я сэрца сваё хачу ў песьнях расплавіць
І песьнямі выткаць дзён новых узор.

Коопэрацыя і беларуская моладзь.

(У Дзень Коопэрацыі).

Слова коопэрацыя, якое выводзіцца ад лацінскага: *coopero* і значыць: — раблю разам, супольна — для ўсіх бадаў добра знаёмае. Ведаем так-жа, што коопэрацыя нясе вялікую ідэю вызвалення грамадзянства ад усялякага гнёту, бо самай галоўнай асновай коопэрацыі ёсць імкненьне да *палепшаньня быту*, да шчасьця для людзей. Коопэрацыя ў імя абароны слабых і пакрыўджаных выступае супроць залезнасьці чалавека ад капіталу, зашчапляе людзям пагляд ідэалістычны, дбаючы адначасна аб іхні матар'яльны дабрабыт.

Да ўсяго гэтага просіцца аднак маленькая засьцярога. *Коопэрацыя дзеіць належна тады, калі трапіць на добры грунт, г. зн. на людзей, якія яе зразумеюць, будучы да яе падгатаваны і калі вонкавыя сілы не пачнуць яе крыўляць.* Засьцярогу гэту, між іншым, дасканальна нам ілюструе гісторыя разьвіцьця коопэрацыі ў нашым краі.

Як ведаем, пасья Сусьветнай Вайны, коопэрацыя, трапіўшы на беларускі грунт, пачала буйна разьвівацца. Але аказалася, што — не гаворачы ўжо аб націску вонкавых сілаў — ані кіраўнікі гэтае коопэрацыі, ані шырокія масы ўчаснікаў ня былі падгатаваныя. У коопэратыўных крамах пачаліся кражы, прыватны гандаль, а пайшчыкі іх больш куплялі тавару ў прыватных крамах, як у сваіх коопэратыўных. У такіх абставінах коопэрацыя мусіла збанкрутаваць — і збанкрутавала.

Прайшло некалькі год, людзі забыліся аб тым, што было, — прышло новае, маладое пакаленьне і ідэя коопэрацыі ў нас йзноў аджыла. Пачаліся новыя натугі. За гэны-ж аднак час, як кажуць,

„многа вады ў рэках уцякло“. Па-разумнелі нашы людзі, але зьмянілася палажэньне, зьмяніліся законы. Апрача таго коопэрацыю, як і ўсё *гаспадарчае і прамысловае жыцьцё сьцэнтралізавалі*, а дзякуючы гэтаму розныя „*крэсы*“ *знайшліся ў далёка горшых абставінах, як цэнтр**). Такая-ж пастаноўка не памагае разьвіцьцю коопэрацыі ў масах, а стрымлівае яе. Нават сярод найвялікшых прапагатараў коопэрацыі адчуваецца знеахочаньне да яе. Паўстала проста пытаньне: Што рабіць? Праводзіць далей коопэрацыю, ці агулам яе закінуць і шукаць новых дарог? — І так кепска і так ня добра. — Бо і на новых шляхох знайдзецца гэтулькі перашкодаў, што ўсю энэргію могуць спыніць. А знача, ня дзячы на ўсе нявыгады, трэба ўсё-ж *арганізаваць і пашыраць коопэрацыю.*

У працы на коопэратыўнай ніве мусім перадусім памятаць аб старых абмылках, якія раз ужо затрымалі ў нас разьвіцьцё коопэрацыі, старацца, каб яны не паўтараліся і *кіравацца перадусім добром мясцовага насельніцтва, не забываючыся аб роднай адраджэнскай беларускай культурна-асьветнай ніве.* Перад адчыненнем коопэратывы трэба прыгатовіць грунт — людзей, вучыцца самым і вучыць другіх працаваць.

Нам, маладым, коопэрацыя сваім духамі барацьбой за новага чалавека, за новы лад, ёсць найбліжэйшай і дзеля гэтага мы перадусім павінны заняцца пашырэннем яе, і жыцьцё свае будаваць ад самага пачатку на *асновах коопэратыўных.* Я. Н.

*) Сьцьвердзіў гэта між іншым і дыр. Бараньскі сёлета на зьездзе „Zw. Roz. Z. Wsch.“ ў Вільні. („Kur. Wil.“ 143 z 27.V.37).

Z TYCH DZION

Ad daždžoŭ sivych haŭsciniec
i piasok nabrak i spuch,
tolki viecier jarka sinić
chmaraŭ biełych lotny puch.

Uciakło pad sonca nieba,
nie dastanieš kačarhoj;
załatoha boru hrebień
pachnie šyškami, smałoj.

Nohi hraž syruju miesiać...
zajac spudžany uciok,
i savoj padniaŭsia miesiac,
krylli vyciahnušy — zmrok.

Ja zapieŭ, a recha boru
u mianie nad hałavoj,
razahnała stada zoraŭ —
załaty žviniačy roj.

Nu, čamu, čamu vas spudziŭ?
Nu, viarniciesia nazad, —
viesialicca razam budziem,
ja vaš blizki, rodney brat.

I pa šyškach i pa tropach
z kamarynym zvonam zor
miesiac kryllami załopaŭ,
apadajučy za bor.

Prylacieli dzivy-ptuški
i z lahoŭ lasnych žviary,
pad sasnovyja častuški
pjany viecier zaviryŭ...

Z tych dzion poŭnych čaraŭ-kazki
pad napieŭ dorožnych loz
staŭ ja pieśniarom sialanskim
ściežak, nivaŭ i biaroz.

12.IV.37.

Harasim Pramień

DAŽDŽOM

Voš chmara niečakanaja,
Jak sivy miech najechała,
Kaŭšom ziarniaty siejała —
Piła ziamielka kaplami.

Z strech małakom cadziłasia —
Vada płyła rynštokami,
U šumie zakruciłasia
I paciakła z padskokami.

Prapłyŭšy ahlanułasia, —
Admieniena ūsio stałasia,
Ū darohu — dal papchnułasia,
I sonca pokazalaŭsia.

A perły — srebra pacierki
Kałocić viecier z liščiejka.
I liža sonca z žadnaščiu
Ziamielki plečy mytyja.

Michaš Vasilok

Hladziela jasna sonca z nieba,
sady žvinieli rojem pčoŭ,
a na zialony lesu hrebień
rasčesvaŭ viecier majski soŭ.

Chudymi žoravami mieryć
pajšli siaučy uzdoŭž pałos.
Im špieŭ ziarniat dušu badzioryć
pad homan miežavych biaroz.

* * *

Ralla, ralla, ciabie taptali
ŭžo kolki novych pakalefniatŭ!
Ech, šmát čaho tuť skažuć dali
ab pracy mazalistaj žmieni...

Plačmi pryhon dziady karmili...
hady šypšynaj adėvili,
i na dvaccataj, — vieku — mili
kujom dni novyja ziamli.

Skrabuć hallom pa rečcy lozy,
zadorać piešniu sałaŭja,
z tvaich vačej satrom my šlozy,
pracoŭna Biełaruś maja!

1937—maj.

Лілейкі.

(Казка).

Сее вецер цераз сіта
Сонца жоўтыя зярняты
У ралью зямлі насытай,
Недаткнёнай, непачатай.

Бор кругом і няжыткі.
Ялаўцы, імхі, брушніцы
Абхінулі шэрай сьвіткай
Цела шорсткае зямліцы.

А ў нізе, ў чаротах хворых,
Бы ў глінянай жоўтай місе, —
Разьліліся ў шыр вазёры...

Скуль, калі яны ўзяліся
Між пяскоў і мхоў бясплодных,
Хто разьліў іх, хто засеяў
Асакой сівой, надводнай,
Беляй зорнаю лілеяў?

Эх, даўно, калі — й ня ў памяць
Людцам, птушкам пералётным,
Тут бялілі ў дзень вясняных
Дзеўкі шэрыя палотны.

І расьцягвалі па росах
З ручнікамі смутак ёлкі,
Тканы кужалем у кроснах
Няжывым, зімовым золкам.

Выпівала прагавіта
Сонца вільгаць з палатнінаў,
Залаціла лог расшыты
Жаўцінёю, зелянінай,
Залаціла, твары й косы
Нізка схіленых дзяўчатаў,
Бо хацела, каб ўваскросла
Шчасьце ў сэрцах іх зацятых.
Але знаць зіма глухая,
Гора й цемра ў хатах чорных, —
Не пасьпелі ў думках стаяць..
Трудна жалі з сэрца згорнуць,
Нават сонца ў міг ня ўзрушыць
Сэрцаў, п'яных ад палыну.

Хмурна, моўчкі, непарушна
Дзеўкі слалі палатніны.

На цёмнай гладзі сонных луж балота,
За сьнег нябеснай вышыні бялей,
Кругом паўсталі чашачкі лілей
Між пачарнеўшых каранёў чарота.

М. БАГДАНОВІЧ

Ўсьцяж мачылі іх і слалі,
А з-пад пальцаў іх няўпыхных
З палатном сівым сплывалі
Й маладой вясны хвіліны.

І было паўдня... З-пад бору
Выйшла шэрая жабрачка..
Ў рызманох падзёртых горам,
З тварам жоўтым ад нястачаў, —
Выглядала яна зданьнем,
Сьведкай частых сьлёзаў, сконаў,
Запырэчаньнем вясняных
Перагудаў, перазвонаў.

Падыйшла і перацяла
Бель палотнаў ценом чорным,
Пахілілась, зашаптала
Над тканінаю вузурнай.

— „Дайце, дзеткі“, папрасіла
Палаценца на кашулю.
На шляхох зьвяла я сілы,
Скора сьмерць мяне прытуліць..
Як тут легчы ў дамавіну
Без кашулі новай, белаі..
Ўжо-ж адрэжце палатніны,
Мае дзевачкі, згалелай..“

Адхінулісь неахвотна
Ад работы распачатай,
Над жабрачкаю гаротнай
Засьмяяліся дзяўчаты.
Пакаціўся сьмех нягодны
Па траве расою горкай,
Адгукнуўся рэхам зводным
Аж пад борам, пад узгоркам..
А тады дзяўчаты й ляць
Пачалі, і гнаць старую..
(Сэрца цьвёрдае бывае
У таго, хто век гаруе.)

Матылі над логам сонным
Чуць зьвінелі крыльлем снім..
Адыйшла старая з гоні,
Затрымалась пад асінай.
І падняўшы кій жабрачы

У гару, у сінь паднеб'я, —
Занялася крыкам—плачам,
Затраслася кучай зрэб'я:

— „Будзьце-ж прокляты на векі
Вы за сэрцы, як каменні,
За насьмешкі над калекім,
За зацятыя сумленьні!
Праклінаю вас праклёнам
Моцным, страшным, непарушным:
Хай вас кужаль пабялёны
Абхіне, спаў'е, задушыць.
Шкадавалі мне кусочка
На сьмяротную кашулю, —
Хай жа ж белаю сарочкай
Вас праклён на век атуліць!
Хай зрасьцецца з белым целам
Бель гладкая палатніны,
Хай дрыгва балот сплясьнелых
Будзе вашай дамавінай!...“

...Дзіка крыкнула жабрачка,
Трэйчы сплюнула сьліною
І развевялася нязначна
Над зялёнай лагчыною...

Раптам цень зваліўся чорны,
Ветры буйныя ўзьняліся,
Па над немым логам, борам
Хмары дымам павіліся.
Наляцеў віхор шалёны,
Даль заткаўшы цемрай слотнай,
Загудзеў, завьіў праклёнам,
Зьвіў, паскручываў палотны,
Сьцюжай дзікай сьціснуў целы
Немых спуджаных дзяўчатаў,
Палатнянай белаю беляя
Акруціў іх шчыльна, гладка...
І ўпілася прагавіта
Ў бель грудзей малых, дзявочых
Бель сівая васьмінітаў,
Бельмам кінулася на вочы...

Ураз магутны гром ударыў...
Сьцяў душу жудой сьмяротнай.
І лінуў з грымотных хмараў
Дожджхалодным, вострымдротам.
Ліў і ліў няўпынна хваляй,
Змыў да чыста лог вясняны
Аж вазёры там паўсталі
Ў берагох пустых, гліняных.
І туды дзяўчаты ў белі
Паплылі з дажджом — завей,
На ваду мутную селі —
Палі кветкамі лілеі.

Палі дзеўкі на вадзіцы,
Урасьлі у дно нагамі;
Нема жаліцца, прасіцца
Пачалі між берагамі:
— „Ой, ня йдзі, не бяжы, мамка
[родная,
Ў неўзаранае поле, ў бясплоднае,
Ня шукай, ня гукай ты нас, мамачка,
Ані познай парою, ні ранічнай,—
Ўжо ня знойдуць да хаты

[дарожанькі
Амярцьвелыя нашыя ножанькі.
Нашай хатай — вазёры глыбокія,
Нашай маткаю — ноч сінявокая,
Бацькам — месяц нямы,
[раззалочаны,
А братамі — рудыя чароціны.
Заняла нас вадзіца сьцюдзёная,
Спавіла нас травіца зялёная,
Сьвет закрылі нам аеры роўныя,
Сэрцы сьцяла туга безназоўная.
Нашай доляю—роспач сьмяротная
Ой і долячка-ж наша гаротная“.

Змрок расу перасыпае
У далонях цёмных, шэрых,
Змрок туманы навіае
На высокі, мокры бераг.
Ноч прадзе на калаўроце
Срэбна-сінюю кудзелю, —
Сьпяць лілейкі у чароце,
Ў снах палотны ў лузе сьцелюць.
Выжынае сонца-жнейка
Серпам цені над асокай, —
Прачынаюцца лілейкі,
Абтрасаюцца з урокаў,
І надзеяю трапечуць,
І ўзіраюцца ў нябёсы,
Аж пакуль нанова вечар
Не пралье над імі росаў,
Аж пакуль сьляпой саваю
Ноч ня сядзе на галіне,
Й не пакрые ўсё жывое
Сном — сьмяротнай палатнінай.
Моцны злы праклён на векі.
Будуць вечна спаць лілеі
Ў чаратох сухіх, калекіх
Без палёгкі й без надзеі.
Будуць вечна ў ціне стынуць,
На вадзе хістацца гразкай...
Ня лілейкі-ж, а дзяўчыны
Гэта, проклятыя ў краскі!

Ці патрэбны спорт на вёсцы?

(З прычыны 3-цяе Работніцкае Олімпіяды).

Спорт у нашым дваццатым стагоддзідзі з кожным днём займае што-раз паважнейшае месца. Асабліва ім цікавіцца інтэлігенцыя і людзі багацейшыя, каторыя фізычна не працуюць, лішне сохнуць або жырэюць. У сувязі з гэтым натварылася мноства розных спартовых арганізацыяў, якія ўзгадоўваюць фізычна сваіх сяброў і ладзяць спартовыя ігры. Зацікавіліся спортам і дзяржаўныя ўлады. А дзеля таго, што спорт адыгрывае паважную роль у ваенным прыспасабленьні і мае вялікае значэнне для агульнага стану здароўя людзей, увялі спорт у школы, войска і пільна ім апякуюцца.

Олімпіяды, міжнародныя спартовыя ігры, якія калісь адбываліся ў старадаўнай Грэцыі, і ўзноўленыя ў 1896 годзе, набіраюць што-раз большага значэння. Дзеля арганізацыі іх існуе сталы олімпійскі міжнародны камітэт, каторы толькі і думае аб тым, як найлепш і дзе ладзіць олімпіяды.

Прапаганда спорту на заходзе Эўропы і ў Амэрыцы на толькі шырока разьвіта, што ім цікавіцца ня толькі інтэлігент і буржуй, але работнікі — пралетары і сяляне. Работнікі, так як і інтэлігенцыя, маюць свае спартовыя арганізацыі, ладзяць спартовыя ігры і нават свае работніцкія олімпіяды. Сёлета якраз ад 25-га ліпня да 1-га жніўня мае адбыцца ў Антвэрпні (Бельгія) 3-цяя Работніцкая Олімпіяда. Разьвіваецца так-жа спорт і ў СССР.

Словам, спорт цяпер усюды пашыраецца. Міма аднак гэтага для беларускай вёскі ён вельмі далёкі. Праўда, з малых гадоў моладзь наша гуляе ў розныя народныя спартовыя гульні, як

Пікара, Кацёлкі, Сьвінку, езьдзіць на лыжвах, робіць выперадкі на конях і інш., але пасья, як падрасьце, забывае аб гэтым і нават стыдаецца аб іх успамінаць. У гэты-ж час пачынае гуляць з сьвінцоўкамі, каламі і нажамі, ад якіх не аднаго пасья садзяць у вастрог і не аднаго вывозяць на вечнае спачываньне ў расьцьвеце сілаў на могілкі. На сучасны спорт і спартоўцаў сяляне і вясковая моладзь глядзіць, найчасьцей, як на абібокаў, гультаёў і ім падоб., а на спартовыя касьцюмы, як на нешта непрызваітае. І трэба сказаць, што ў гэтым ёсьць многа праўды. Сучасны спорт у многіх выпадках у сваей ідэі моцна скрыўлены. Ёсьць напрыклад людзі, якія займаюцца спортам — бегаюць, іграюць у футбал, б'юцца на бокс не дзеля таго, каб быць здаровымі, але каб гэтакім спосабам зарабляць грошы, ды каб узгадаваўшы ў сабе сілу, кіравацца ёю, забываючыся аб духовых патрэбах, без каторых чалавек стаецца быдлём. Узноў-жа спартовыя, купальныя касьцюмы, асабліва дзяўчаты накладаюць і абрэзваюць іх як найкарацей не дзеля таго, каб лепш было рабіць гімнастыку, каб магчы не хаваючыся плываць і купацца, але каб паказаць як найбольш голага цела... У гэтым, бязуюмна, праяўляецца дэморалізацыя і распушта..

Адкінуўшы аднак праявы спартовага збачэння, сам спорт ёсьць вельмі патрэбны і пажаданы для ўсіх, а ў гэтым ліку і для нас беларусаў. Але ў нас з пашыраньнем нават спорту, таксама як і з кожнай беларускай акцыяй, справа ня лёгкая. — Ня лёгкая-ж яна таму, што ня маем сваіх

спартовых арганізацыяў, ды і мець іх здаецца ня скоро будзем, бо ўсе дасюлешнія натугі стварыць спартовую беларускую арганізацыю разьбіваліся на адмове ад-

Стражы, дык можна вельмі добра яе нагэта выкарыстаць. — Вялікай так-жа перашкодай у пашыраньні спорту зьяўляецца перакананьне нашых сялян, што:



Гімнастычныя вьічэньнэ на пляжу.

міністрацыйных уладаў легалізаваць іх. А знача і спорт, так як і асьвету, беларусам трэба пашыраць саматужна, шляхам прыватнай групавой працы. Калі-ж дзе ёсьць арганізацыя Пажарнай

ім, цяжка-працуючым, спорт, гімнастыка не патрэбны. Мы — кажучь сяляне — спорту маем даволі пры працы. — Гэткае цьверджаньне наскрось мыльнае і фальшывае. Бо чалавек пры пра-

цы пераважна выконывае рухі і натужваецца ў адным кірунку, а для нармальнага разьвіцця арганізму трэба, каб яны былі рознастайныя і больш-менш роўнамерныя. І гэта можна асягнуць іменна займаючыся спортам. Не канешна пры тым займацца спортам цяжкім, бо можна і лягчэйшым, г. зв. лёгка-атлетыкай: бегі, скокі, шпуляк (сеткаўка), водным спортам — летам, лыжвы, санкі — зімой і ім п.

На колькі прыемным і карысным спортам улетку ёсць водны спорт: ежджаньне лодкамі, пльваньне, купаньне — хіба казачь ня трэба, бо кожны добра

разумеє, хто хоць раз яго спрабаваў.

Апрача карысьцяў чыста фізычных, спорт можа нам даць многа карысьцяў духовых. Калі-б у нас паўставалі спартовыя групы і клюбы на вёсках, вялі між сабой ігры, — магчыма, што згінула-б найбольшая нашая бялячка і няшчасьце — братабойчыя здзікія бойкі сярод моладзі, якая магла-б тады выладоўваць лішнюю сваю энэргію на футболе, бегах, скоках, пльваньні і інш. спартовых іграх. І гэта можа найбольшая прычына, дзеля якой і на нашай беларускай вёсцы трэба пашыраць спорт.

Я—к.

Тацянка

ДУМЫ ў ПОЛІ

Ой каротка ночанька на сьвятога Яна;
Думала Ганулька, ў полі як стаяла,
Ой стаяла ў полі, ды на раздарожжы,
Абапёршысь сумна ля старой бярозы:

„Тры дарожкі ў полі, тры жыцьця дарожкі,
Куды-ж, сірацінка, пушчу свае ножкі? —
Дзьве дарожкі гладкі ды зайшлісь імглою,
Трэця ў каляінах зарасла травой...

Ой пайду па першай імглістай сьцяжыне,
Там мілы кахае, ніколі ня кіне.
На другой сьцяжыне панскія палацы
Прыгорнуць сіротку, буду жыць бяз працы...

Ой чаму-ж мілейша трэцяя сьцяжына,
Што пайшлі ўсе нашы?...“ — думает дзяўчына,
„Там крываваць ногі, ў твар пяскамі рэжа —
Але ў далі зоры зьзяюць безбярэжна ..

Не хачу каханьня, ні панскае ласкі,
Ой пайду дарогай, каляйнай цяжкай.
Там зара зайграе ў перашуме сосен
Там зазвоняць песьні залатым калосьсем.

Янка Чорны

К А В А Л Ю

Выкуй, браце, плуг сталёвы
Селяніну бедаку,
Каб ён мог з надзеяй новай
На сваім гараць шнурку.

І каб мог ён гэтым плугам
Ўсю нядолю загараць, —
Мог засеяць, хоць з натугай,
Лепшых жніваў дачакаць

Na šlachu raźvićcia biełaruskaj litaratury

Biełaruskaja litaratura adradženskaj pary ũ svaim raźvićci prajšla vielmi cikavyja etapy. Kryteryi, jakija tasujucca dziela padzielu biełaruskaj, jak i kožnaj inšaj, litaratury na etapy, zvyčajna znachodziacca ũ katehoryjach ideolohičnych i formalna-mastackich, vyražanych u henaj litaratury, a jakija svaim paradkam paŭstali, skazaŭ-by, dziakujučy patrabavańniam, vynikajučym z ekanamičnaha, socyjalnaha, palityčnaha i kulturnaha palažeńnia narodu, a takža dziakujučy roznym ahalnym ideolohičnym hramadzka-palityčnym i litaraturnym kirunkam dy ũplyvam.

Ad pačatku XIX veku da 90 ch hadoŭ jaho, da ũstupleńnia ũ biełaruskaju litaraturu pieršaha nacyanalnaha paeta, Franciška Bahuševiča, jana, ahałam kažučy za vyniatkam pieršaha sialanskaha paeta Paŭluka Bachryma, tvarylasia piśmieńnikami, jakija dziakujučy svajmu sacyjalnamu stanovišču, dziakujučy prynaležnaści da abšarnickaj i šlachockaj polskaj ci rasiejaskaj sfery, ideolohična i palityčna čužoj da biełaruskaha narodu, nie mahli ci nia ũmieli vyrazić u joj (litaratury) istotnych patreb i intaresaŭ hetaha narodu. Hetyja piśmieńniki pisali, a lepš prabavali pisać pabiełarusku pad ũplyvam romantyzmu, jaki raźvivaŭ zamilavańnie da narodnaha žyćcia i tvorčaści, a takža — paźniej — dziela palityčnych mieraķavańniaŭ na karyśc utračanej Rečypaspalitoj z adnaha boku — u piśmieńnikaŭ z apalačanaje šlachty — na karyśc „matuški Rasiei“ — z druhoha boku ũ piśmieńnikaŭ rasiejaskaj kultury. Z hledzišča formalna-mastackaha, tvory ichnija, pisanyja pieravažna vieršam, majuć narodny i etnohrafičny charakter. Da hetych pi-

śmieńnikaŭ naležać: aŭtar „Eneidy navyvarat“, Jan Barščeŭski, uspomnieny ũžo nami sialanski paet Paŭluk Bachrym, — da 1831 h., paźniej niaviedamy aŭtar viedamaha tvorcu „Taras na Parnasie“, Aleksandar Rypinski, Jan Čačot, samy vydatny biełaruskaj piśmieńnik 50-ch hadoŭ i ũsiaho XIX veku da Bahuševiča — Vincuk Dunin-Marcinkievič, Pavał Špileŭski, Arciom Dareŭski-Viaryha i inš.; aŭtary palityčnaj litaratury 50-ch i 60-ch hadoŭ, pišonaj pabiełarusku: dyktatar Litvy i Biełarusi, slaŭny Kastuś Kalinoŭski, Vinceś Karatynski i inš.; pašla zabarony biełaruskaha druku aŭtary rukapisnaj litaratury 70–80-ch hadoŭ, jak Feliks Tapčeŭski i inš.

Ad 90-ch hadoŭ biełaruskaja litaratura ũstupaje na novy šlach, u peryjad narodnicki. Vyražaje masavyja mužyckija nastroi i imknieńni, nacyanalnuju i sacyjalnuju šviedamaśc, jak hałoŭnuju jaje prymietu. Raspačaŭ jaje Francišak Bahuševič — hety pieršy biełaruskaj nacyanalny paet, — tvorčaśc jakoha kładziecca mahutnym kamieniem pad biełaruskaj ruch. Biełaruskaja litaratura, pačynajučy ad Bahuševiča, vykazyvaje asablivaści biełaruskaha nacyanalnaha duchu, usie tyja rysy charakteru biełaruskaj nacyi, jakimi jana vyznačajecca siarod druhich eŭrapejskich narodaŭ. U hetuju narodnickuju paru vystupajuć hetkija biełaruskaja paety i piśmieńniki: Jan Niasluchoŭski, Adam Hurynovič, Aleksandar Jelski, Alhierd Abuchovič i inš.

Narodnickaja para padrychtavala novy peryjad u biełaruskaj litaratury, h. zv. našaniŭski. Jaki tryvaje ad 1905 h. (ad vychadu ũ šviet biełaruskaha časapisu „Naša Niwa“) da sušvietnaj vajny. U hetym peryjadzie vyrastaje ce-

łaja plejada bielaruskich paetaŭ i piśmieńnikaŭ z adradženskaj ideolohijaj, — Karuś Kahaniec, Jadvihin Š., Ciotka, narodnyja paety Kupała i Kołas, Aleś Harun, Maksim Bahdanovič, Žmitrok Biadula, Ciška Hartny, K. Bujło, A. Paŭlovič, Fr. Alachnovič i inš. U hety peryjad bielaruskaja litaratura pavažna ŭzrasła. Niekatoryja tvory asiahajuć takuju mastackuju vyšyniu, što zajmajuć pačesnaje miesca pobač klasycznych tvoraŭ inšych narodaŭ.

Pašla suśvietnaj i hramadzianskaj vajny, bielaruski narod i jahonaja litaratura raźvivajecca ŭ žmiennych palityčnych varunkach. Bolšaja častka bielaruskaha narodu apynułasja pad ŭladaj bałšavikoŭ. Stvorana Bielaruskaja Savieckaja Sacyjalistyčnaja Respublika, dzie da 1929-30 h., u paru h. zv. „nacdemaŭščyny“, bielaruskaja litaratura bujna raście. Pobač starejšych bielaruskich paetaŭ i piśmieńnikaŭ, šyroka razhortvajuć tam rabotu novyja talenty, tasujučy novyja mastackija pryjomy. Z novych paetaŭ bujna raźvivalisia tam Michaś Čarot, ŭładzimier Duboŭka, Jazep Puščča, Aleś Dudar, Maksim Lužanin, Paŭluk Trus*), Arkadź Markoŭka, Anatol Volny, Babareka, Jazep Padabied, Valery Marakoŭ, Piatruś Broŭka, Chadyka, Piotro Hlebka i inšyja, z piśmieńnikaŭ — Michaś Łyńkoŭ, Michaś Zarecki, Kuźma Čorny, Płaton Hałavač, Symon Baranavych i inšyja.

Nia hledziačy na častyja, dy balučyja „čystki“, ab jakich my nia raz pisali, bielaruskaja savieckaja litaratura, jak „nacdemaŭskaje“ pary, tak i sučasnaje, moža pachvalicca značnymi mastackimi asiahnieńniami, pieradusim u halinie movy, stylu, i technicy pryhožaha piśmienstva.

Bielaruskaja litaratura ŭ mie-

žach Polskaj dziaržavy, mima ciažkich mataryjalnych i palityčnych abstavinaŭ, u jakich paety i piśmieńniki pracujuć, u jakich značoziczca bielaruskaja vydavieckaja sprava, davoli pamysna raźvivajecca. Z starejšych piśmieńnikaŭ i paetaŭ — pracujuć tut Kazimier Svajak (da 1926 h.*), Vincuk Advažny, Janka Bylina, Kraučoŭ Makar, a z małodšych: — Natalla Arsieńnieva, Michaś Mašara, Michaś Vasilok, Maksim Tank, Chviedar Illaševič, z pačynajučych-ža — A. Biarozka, N. Tarasiška, S. Chmara, Anatol Ivers i šmat inšych.

Charaktar tvorčaści hetych zachodnie-bielaruskich aŭtaraŭ pavodle svajho ideolohičnaha nakiravańnia — nacyjanalna-adradženski. U sensie mastackim, za vyniatkam Tank, Biarozki, Ch. Illaševiča, jakich tvorčaść reprezentuje novyja formy i mastackija pryjomy, a tak-ža z vyniatkam niekatorych „novašciaŭ“ u Mašary, Arsieńnievaj i ŭ Vasilka, tvorčaść ich adbyvajecca ŭ ramkach „starych“ litaraturnych kanonaŭ i srodkaŭ.

Usia bielaruskaja litaratura, pačynajučy ad Bahuševiča, dobra i mocna vyražaje nacyjanalnaje i sacyjalnaje pałažeńnie bielaruskaha narodu, adlustroŭvaje ŭ roz-nastajnych chvarbach charastvo bielaruskaje pryrody, pa svajmu charakteru jość narodnaj, prostaj, zrazumiełaj, sialanskaj, vyznačajecca, asabliva ŭ naviejšuju paru charošaj, sakavitaj, narodnaj movaj, jość bahatym i vartasnym układam u skarbnicu suśvietnaj kultury.

Adnosna za karotki čas svajho raźvićcia, asiahnuła jana takija mastackija vyšyni, što niekatorymi asablivaściami adpaviadaje vialikim, majučym stahodździ za saboj svaobodnaha razvoju, nacyjanalnym litaraturam inšych narodaŭ.

—ič.

*) Pamior u 1929 h., majučy 25 hod.

*) U hetym hodzie 6 maja K. Svajak pamior.

Zacikaŭleńnie biełaruskaj litaraturaj

U № 15 (184) z dnia 15.IV.37 h. polskaha litaraturna-hramadzka ha tydniovika „PION“ nadrukavany vialiki, na ūsiu bačynu, cikavy artykuł p. n. „Mikrokosmos literacki“, u jakim haduniec vilenskaha universytetu, małady litaratar, Jury Putramant, zusim pravilna zvaročvaje ūvahu dašledčykaŭ historyi litaratury na patrebu naležnaha zastasavańnia paraŭnaŭčaj metody ū došledach nad litaraturami, jakija, pavodle jaho dumki, dahetul, dzia-kujučy pieravazie zainteresavańniaŭ „upłyvalohičnych“ i „biobibliohrafičnych“ nia vykanali taje roli, jakuju pavinny byli-b vykanać. Zastasavańnie henaje metody ū došledach nad čužymi małodšymi litaraturami bylo-b vartasnym, bo dało-b mahčymašć palakom naležna zrazumieć litaraturnaje žyćcio ich prodkau, bo-ž pracesy, jakija nahladajucca ū henych maładziejšych čužych litaraturach, majuć svaje adpav.edniki ū litaratury polskaj. Z čužych nacyjanalnych litaraturaŭ, došledy nad katorymi byli-b dla polskaj navuki vartasnymi, aŭtar radzić „žviarnuć asablivuju ūvahu“ na litaraturu biełaruskaju, karystajučy pry hetym z akazii, što biełaruskaja litaratura žjaŭlajecca terytoryjalna bližejšaj palakom, što jana tvorycca blizka ich, a tak-ža z akazii historyčnaj — biełaruskaja litaratura, pavodle dumki aŭtara, „skončyła właśnie pierwszy, a raczej wstępny etap swego rozvoju, wydała pierwszego poetę“.

Pašla hetkich ustupnych razvažavańniaŭ, małady polski dašledčyk, starajučysia być objektyŭnym, infarmuje čytača ab niekatorych faktach z historyi biełaruskaj litaratury, zatrymlivajecca daŭžej nad značeńniem vilenskaha bieł. litaraturna ha asiarodka, jaki tvorčaściu Maksima Tanka, hetaha — pa-

vodle jahonaj dumki — „pieršaha poeta“, raspačaŭ novy peryjad u bieł. litaratury.

I choć aŭtar zaścierahajecca, što nia čujecca paklikanym da hruntoŭnaha abznajamleńnia polskaha čytača z historyjaj biełaruskaj litaratury, a navat z sučasnym jaje stanam, adnak heta nie pieraskadžaje jamu, z wielmi niamnohich palakoŭ, što zajmajuć pozytyŭnaje i pavažnaje da bieł. litaratury stanovišča, vysuvać niekatoryja davoli ryzykoŭnyja i problematyčnyja čvierdžańni.

Δvierniem uvahu na niekatoryja z ich. Niemahčyma napr. zhadzicca z aŭtaram, kali biez zaścieroh havoryć, što biełaruskaja litaratura, budučy adna z małodšych, amal u stanie naradzinaŭ nacyjanalnych litaraturaŭ, „skončyła imien-na pieršy, a lepš skazać ustupny etap svajho razvoju, wydała pieršaha poeta“, — tady, kali navat tolki vilenski biełaruski asiarodak, jak sam śćviardžaje, „u praciahu niekalki hod patrapiŭ stvaryć usie nieabchodnyja ū litaraturnym žyćci elementy, patrapiŭ stvaryć sva-jeasablivy mikrokosmos*), što adkazvaje ūva ūsich dadatnich i ūjemnych detalach vialikim nacyjanalnym litaraturam“. Kali takija asiahnieńni maje vilenski biełaruski asiarodak, u praciahu adnosna karotkaha času, to ich, razam z asiahnieńniami inšych bieł. asiarodkaŭ, a hałoŭnaje mienskim, centralnym, trudna zamknuć u adnym „skončanym etapie“ bieł. litaratury, a tymbolš šukać dla jaho zahinuššych adpaviednikaŭ daŭniejšaj polskaj litaratury. Značyć, choć sprava padziełu litaratury na „etapy“, ahaŭlam kažučy,

*) Mikrokosmos — heta svajho rodu maleńki šviet z usimi svomaściami sapraŭdnaha vialikaha, u danym vypadku, litaraturna ha švietu.

jość adnosnaj, adnak z samych, razvažanńiaŭ pavažanaha dašleđčyka vynikaje, što bielaruskaja litaratura ŭ svaim razvoju prajšla nie adzin etap, a značna bołš, i tak-ža navat z uvahi na pracesy, jakija na jaho vačach u biel. litaratury adbyvajucca, a i z uvahi na litaraturnuju pradukciju papiarednich pakaleńniaŭ, — rzykoŭna kazać, što bielaruskaja litaratura znachodzicca „in statu nascendi“ (u stanie naradzin).

U šviatele dalejšych razvažanńiaŭ aŭtara, u asobnaści razvažanńiaŭ nad elementami, jakija ŭ bielaruskaj litaratury charakteryzujuć „pracess pieralamańnia zastarejšych, zakaścianielych form paetyckaha adčuvańnia, pracess žmieni systemy paetyckich vartašciaŭ na novy, inšy ad dašiu-lešniaha, kirunak“, — jak konkretyzacyja paetyckich symbalaŭ, stvareńnie paetyckaha slova, niepierakładnaść tvorčaści i inš. charakternyja rysy, svomyja pavodle aŭtara vyklučna tvorčaści Tanko, a panašamu i inšym biel. paetam i pišmieńnikam, — niedarečnym pradstaŭlajecca nam pakazyvańnie aŭtaram dla „pieršaha etapu“ bielaruskaj litaratury jejnaha adpaviednika na litaraturu polskuju pieršaj pałaviny XVI st., a na litaraturu rasijskuju kanca XVIII st.!

Taksama nadta asabistym piera-

kanańiem žjaŭlajecca čvirdžanńie, što byccam bielaruskaja litaratura vydala pieršaha paeta, u asobie Maksima Tanko. Nie admaŭlajučy našamu piešniaru vysokaha talentu i tych novych vartašciaŭ, jakija znachodzim u jahonym tvorstvie, adnak-ža čv.erdzić, što jon žjaŭlajecca pieršym bielaruskim paetam bylo-b kryŭdnym dla celaj plejady našych paetaŭ i pišmieńnikaŭ, jak starejšych, tak i maładziejšych, jak uschodnie, tak i zachodnie-bielaruskich.

U kancy svajho cikavaha artykułu aŭtar korotka spyniajecca nad adnosinami paetyckaha tvorstva bielaruskich pioneraŭ da tvorčaści Tanko, i ŭvažaje ich, jak adnosiny slova i čynu, klikańnie da pracy i jaje realizacyi. Nia budziem zastanaŭlivacca nad tym, ci hetkaja „dyjalektyka“ abasnavonaje ci nie, ščvirdzim ŭadnak, što kali-b šyrej i hruntańniej Putramant abznajomiŭsia z bielaruskaj litaraturaj, to adnosiny tvorčaści pioneraŭ bielaruskaj litaratury, tačniej tvorčaści starejšych bielaruskich pišmieńnikaŭ da małodšych, jak adnosiny pryčyny da vyniku, slova da čynu, — byli-b tady inšymi pa druhoj staranie henych adnosinaŭ, imienna znajšoŭ-by aŭtar z hetaj starany a proč Tanko mnoha inšych bielaruskich piešniaraŭ...

J. Š.

„Нёс воўк, панясьлі і воўка”

У першых днях чэрвеня сёл адбыўся ў Менску сход пісьменьнікаў БССР, прысьвечаны, можна сказаць, выкрываньню модных цяпер у Саветах „ворагаў народу“. Як ведама чытачом „Шляху Моладзі“, ня так даўно паэт Андрэй Александровіч і крытык Алесь Кучар выступілі на бачынах менскай камуністычнай „Звязды“ ў нячувана востры спосаб суп. оць многіх беларускіх

савецкіх паэтаў і пісьменьнікаў, называючы іх „ворагамі народу“. У выніку іхнай атакі, усе гэныя паэты і пісьменьнікі (Цішка Гартны, Міхась Чарот, Міхась Зарэцкі, Вольны, Сташэўскі, С. Баранавы, Скрыган, Званак, Хадыка і інш.) выкінуты з Саюзу Сав. Пісьменьнікаў БССР і моцна церпяць.

Але „нёс воўк, панясьлі і воўка“. На сходзе пісьменьнікаў, аб якім гутарка, многія з учаснікаў —

Шарапаў, Пасьлядовіч, крытык Царт—паддалі вострай крытыцы Александровіча, закідваючы яму ня менш цяжкія грахі, як падхалімства, угодніцтва, двурушніцтва і інш. У творчасьці ягонай бачаць контррэвалюцыйныя выпадкі і „нізкую якасьць“. Присутны на сходзе Кучар сказаў, што Александровіч „не парваў з ганебным мінулым, двурушнічаў, пакуль гэтага ня выкрылі другія“.

З чаргі дасталася і самому крытыку Кучару. Паводле „Звязды з дня 6.VI, адкуль і бяром гэтыя інфармацыі. „многія факты, аб якіх гаварыў Кучар на сходзе, былі ведамы яму даўно. Але з-за беспрынцыпнасці характэрнай для Кучара, яны захоўваліся „для больш зручнага мамэнту“.

На сходзе між іншым выступалі пісьменьнікі Чорны і З. Бядуля. Яны гаварылі аб сваім удзеле ў літаратурных аб'яднаньнях „Маладняк“ і „Узвышша“, існаваўшых у сваім часе і прызнаных за варажыя для савецкага ладу, як „нацдэмаўскія“. „Звязда“ вуснамі Лебедзевы і Хацкевіча закідае гэтым пісьменьнікам, што яны „зусім недастаткова раскрытыкавалі свае нацыяналістычныя памылкі, якія былі ўласцьвімы ім на пэўных этапах творчасці“.

З палітычнай прававай наступіў на сходзе пісьменьнік Галавач. Характэрызуючы Александровіча, ён сказаў, што „мінулае аблічча Александровіча акрэсьлена ў яго творчасьці і супрацоўніцтве з ворагамі народу, але гэта замоўчывалася і сам Александровіч усяляк захоўваў ад грамадзкасьці“.

У дыскусіі агонь крытыкі галоўна быў накіраваны „на выкрытага ворага народу Дунца і на адышоўшага ад літаратуры Бэндэ і на справы Аляксандровіча“.

У сувязі з вышэй паданымі інфармацыямі, трэба ўспомніць аб надрукаваным у той-жа „Звя-

зьдзе“ з 3.VI.37 артыкуле К. Паўлава аб адносінах у літаратурным фондзе. Паўлаў піша, што адносіны гэныя „патрабуюць сур'ёзнай увагі сьледчых органаў“, пры тым атакуе перадусім сяброў Управы Саюзу Пісьменьнікаў БССР — Гурскага, Александровіча і былага дырэктара літаратурнага фонду Лейзарава.

„Асабліва ня скупіліся—піша Паўлаў — Александровіч і Гурскі на сродкі для наладжваньня бязлікіх папоек у Доме Пісьменьнікаў. Багема дайшла да таго, што папойкі Александровіч і Гурскі наладжвалі па ўсялякіх выпадках і без апошніх.“

У апарце літфонду працавалі і прауюць яшчэ людзі, якія старанна забясьпечвалі ворагаў народу і сябе па ўказаньню тых-жа Лейзарава і Александровіча не шкадуючы дзяржаўных сродкаў“.

У такіх фарбах адмаляваны Александровіч, які нядаўна адважыўся, поўны дзікай заятасьці і нейкай хваралівай злосьці, нячувана бяскультурным спосабам выступіць супроць многіх беларускіх пісьменьнікаў, паводле яго думкі, „ворагаў народу“, у якіх хіба сам ня верыў, што яны „ворагі“, і да радоў якіх залічылі і яго іншыя сябры з літаратурнага олімпу.

Характэрна, што Александровіч яшчэ 25 траўня выбраны быў у новае бюро сэкцыі паэтаў Саюзу Пісьменьнікаў БССР, разам з іншымі паэтамі, у тым ліку і народнымі паэтамі Купалам і Коласам.. Тады Александровіч быў, відаць, „бязгрэшным“ і ня выкрытым!..

Цікава ўрэшце адцеміць, што наша ацэна выступленьня Александровіча і Кучара супроць Цішкі Гартнага, Зарэцкага, Чарота і інш. была бадай што прароцтвам.

Г—к.

Šviata čechaslavackaje sialanskaje moładzi i šviata ukrainskaje vučnioŭskaje moładzi

Čechaslavaččyna — haspadarstva maładoje — paŭstała pašla Usiašvietnaje vajny. Jość u im, praŭda, nieparazumleñni miž čechami i slavakami, jakija tvorać hetaje haspadarstaa, ale anulam kažučy panuje tam paradak, šanujucca zakony i raźvivajecca demakracyja. Dla nas najcikaviejšym budzie toje, što ũ čechaslavaččynie sialanie, mima toho, što stanoviać tolki 39 procentaŭ nasielnictva, majuć najbolšyja ũplyvy na ũladu. Stalasia heta dziela toho, što sialanstva ũ čechaslavaččynie wielmi dobra sarhanizavana. Sialanskaja Partyja jość tam najbolšaj palityčnaj arhanizacyjaj. Partyja heta maje bolš 1,500,000 siabroŭ, katoryja akuratna aplačvajuć siabroŭskija sklادki. Vydaje jana 7 štodziennych hazet, 42 tydnioviki i niekalki časopisaŭ miesiačnych. U presie i sakratarjacie pracuje bolš 3100 płaťnych asob. U sojmie maje 46 pasloŭ, u senacie 23 senatarau, a ũ uradzie 4 ministraŭ, na čale z premjeram (slavakom). Da sialanskaj partyi naležyć tak-ža 50,000 žančyn. Maje jana vialikija ũplyvy badaj na ũsio ekanamičnaje žyćcio. Aprača arhanizacyi palityčnaj, sialanstva ũ Čechaslavaččynie maje svaje arhanizacyi haspadarčyja i kulturna-ašvietnyja; najbolšaj z ich jość arhanizacyja moładzi, zvanaja „Republikanskim Dorastam,“ da jakoha naležyć bolš 130.000 moładzi.

22.V sioleta čechaslavackaja sialanskaja moładz, z pryčyny 30 uhodkaŭ isnavannia „Republikanskaha Dorastu,“ ładziła ũ stalicy Čechaslavaččyny — Prazie — vialikaje šviata — žjezd moładzi, u jakim pryjmała ũdzieł bolš 100.000 sialanskaje moładzi. Žjezd tryvaŭ dva dni. U pieršy dzień — 22.V —

adbyŭsia vializarny pachod, mi-tynh i artystyčna-himnastyčnyja vystupleñni moładzi, a na druhi dzień — 23.V. — adkryćcio haspadarčaj wystaŭki, jakaja ilustravała pracu sialanskaj moładzi. Pachod tryvaŭ 4 hadziny. Na čale jaho jechała sialanskaja koñnica, likam da 2.000 asob i 1.000 rovarystaŭ (cyklistaŭ) z aznakami svaje arhanizacyi, a dalej išła moładz u narodnych uborach. Cely ũrad, dyploматы, pradstaŭniki presy, delehacyi moładzi z zahranicy, razam z 300.000 hladzielnikaŭ pilna sačyli za pachodam i padziŭlali jahony paradak. Na šviacie moładzi byŭ prysutny taksama i prezident Čechaslavackaj Respubliki dr. Beneš.

Žjezd čechaslavackaj sialanskaj moładzi adbyŭsia pad kličam abarony demakracyi i sialanskaj ũlady.

6.VI sioleta ũ Lvovie na placu „Sokiła-Bat'ka“ adbyŭlosia vialikaje šviata ukrainskaje vučnioŭskaje moładzi. Pryjmała ũ im učaćcio 2.130 vučniaŭ i vučaníc. Šviata pačalosia defiladaj — pachodam vučniaŭ, a pašla byli artystyčna-himnastyčnyja popisy. Ukrainskaje hramadzianstva, naležna acaniajučy moładz, cikavicca jejnym ũzhadavañniem, apiakujecca joj i na šviata moładzi žjavilasja ũ liku bolš 10,000 asob.

Šviata ukrainskaje moładzi, a pieradusim šviata sialanskaje moładzi ũ čechaslavaččynie, jaje arhanizacyja pavinny być dla nas prykladam. I nam nieadkladna treba jznoŭ pačać starañni, kab stvaryć i zalehalizavać svaju biełaruskuju kulturna-ũzhadavaŭčuju arhanizacyju moładzi.

jn.



У с х о д

Наўкола была цёмная ноч..
У лесе шумелі сасонкі і дрыжэла
асіна.

Я йшоў і глядзеў туды, дзе
ўсходзіла сонейка. Далёка дзесь
гукала сава. Час-ад-часу трэска-
лі і ападалі сухія сасновыя сукі,
пужаючы птушак.

Сэрца нейк балюча сьціска-
лася і паўставала пытаньне: ці
дайду я да свае мэты?..

Цемра на небе памалу стала
расходзіцца. Ясныя зоркі хутка
зьнікалі. Ужо і птушкі пачыналі
раньнія трэльлі. Далёка дзесь
нясьліся нават гукі пастушынай
жалейкі. А сонечнае полымя ўсё
ярчэй і ярчэй разгаралася...

Будзілася ўжо ад сну і шэ-
рая, родная, мілая беларуская
вёска. Будзілася да працы, да
да жыцьця...

Нізенькія беларускія хаты,
ўквечаныя жывымі букетамі зя-
лёных дрэў, купаліся ў залатым
блеску ўсходу.

Я іду да цябе, ясны ўсход!
Пачакай!


Я раскажу табе пра гора і
радасьць, пра шчасьце і нядолю
роднага народу і Краю!.

Мы ўжо прагнуліся і ідзем!

Ідзем да Красы, да Сонца, да
Справядлівасьці і Шчасьця!..

Мы ідзем!..

Латвія.



Я. ДРАЗДОВІЧ.

БЕЛАРУСКАЯ ВЁСКА ВЯСНОЙ.

Як старацца адсрочкі ваеннай службы.

Служба ў войску не аднаму з моладзі крывіць часамі жыццёвыя пляны. Бывае нават так, што спаўнёньне гэтага дзяржаўнага абавязку ў нармальным часе проста немагчымае і дзеля гэтага вайсковыя ўлады, у разе патрэбы, даюць навабранцам адсрочкі (адтэрмінаваньне).

І так адсрочку чыннай вайсковай службы могуць атрымаць: 1. адзінокія карміцелі сям'і і 2. ўласьнікі гаспадаркі з спадку. Гэткую адсрочку можна атрымаць толькі на адзін год. Пасьля году, калі перашкоды апраўдваючыя адсрочку далей існуюць, можна атрымаць адсрочку далейшую, але толькі да 23 га году жыцця новабранца.

Адзінокім карміцелем сям'і ўважаецца: 1. сын няздольных да працы бацькоў, 2. родны або стрыечны брат асірацелай, няздольнай да працы сям'і і 3. унук няздольных да працы дзядоў, калі яны ня маюць здольных да працы дзяцей. Адсрочку можна дастаць толькі тады, калі ўтрыманьне вышэйназваных асоб залежа выключна ад асоб пакліканых у войска і калі яны гэты абавязак сапраўды спаўняюць.

Уласьнікамі гаспадарак з спадку ўважаюцца тыя асобы, якія дасталі ў спадку гаспадарку здольную пражывіць адну сям'ю ды на колькі вядуць гэту гаспадарку як адзіны спосаб утрыманьня.

Асобы, якія думаюць старацца адсрочкі першы раз як адзінокія карміцелі сям'і, або таму, што атрымалі ў спадку гаспадарку, найпазьней цераз 14 дзён пасьля прызнаньня іх здольнымі да чыннай ваеннай службы павінны падаць у сваё стараства адпаведную просьбу з копіяй пастановы рэкруцкай („поборо-

ва“) камісіі. Калі-б варункі, якія даюць права старацца адсрочкі, паўсталі пасьля названых 14 дзён, дык просьбу трэба падаць не пазьней як цераз 4 тыдні ад часу, калі заінтэрэсаваны даведаўся аб гэтых варунках. Просьбы такія могуць падаваць самі навабранцы, а так жа іхнія сем'і, г. зн: бацька, маці (шлюбная ці няшлюбная), браты, сёстры, дзяды. Да просьбы аб адсрочцы ваеннай службы адзінокага карміцеля сям'і трэба далучыць г. зв. сьпісок на падставе сьпісу насельніцтва, або мэтрычных кніг. У сьпіску трэба пералічыць усю сям'ю навабранца, бяз увагі на тое, ці яна жыве разам ці асобна. Калі такога сьпіску ня можна далучыць, дык трэба пастарацца аб адпаведнае пасьведчаньне з гміны і мэтрыкі ўсіх членаў сям'і.

Хто стараецца адсрочкі ваеннай службы таму, што дастаў, у спадку зямельную гаспадарку, той хай далучыць: 1. пасьведчаньне, што дастаў гаспадарку, 2. пасьведчаньне аб вялікасьці (колькі гэктараў) і якасьці (гаспадарка, млын, гародніцтва і г. д.), 3. пасьведчаньне гміны аб тым, што навабранец вядзе гаспадарку сам ды што даходу з гэтае гаспадаркі хапае на пражывленьне адной сям'і і не перавыжшае такога даходу ў тры разы.

Зазначыць пры гэтым трэба, што калі хто дабіваючыся для сябе ці для другой асобы адсрочкі ці звальненьня ад ваеннай службы ўжывае фальшывых доказаў, той можа быць пакараны турмою да трох гадоў.

Нов. С.



Šv.  p.

ADVARD STALČYNSKI

aktyŭny dziajač na bielaruskaj adradženskaj nívie, adzin z zakładčykaŭ Hurtki Bielaruska Instytutu Haspadarki i Kultury ŭ Źojdziškach, Vialejskaha pav., šmat-hadowy sakratar i biblijatekar jaho, zdolny artyst bielaruskaj sceny, akuratny padpiščyk „šlachu Moładzi“, spraviadlivy, sumlenny, zaŭsiody žyćciaradasny i naahuł spačuvajučy na ludzkiju niadolu, skončyŭ žyćcio trahična ŭ poŭnym rašćviece siŭ, u časie nieščašlivaha wypadku ŭ młynie 21.V.1937h.

Čeś Jahonaj pamiać!

*B. siabry BIHiK u Źojdziškach
i Redakcyja „šlachu Moładzi“.*

Z KRAJU

Prajezdam praz Prudy

Niedaloka Maładečna, ŭ bok Vilni, 104 kilometry, razlażyŭsia zaścienak Prudy. Try chaty ścisnutyja adna da adnej i adnačasna bližejšyja chutary tvorać jak-by rassypanuju viosku. Voś da adnej z bližejšych chat zachodžu. Haspadar, stary mikałajeŭski žaŭnier, hadoŭ z pad 70, siadzić pad chataj, u ciariku na laŭcy i dre-mie. Haspadynia ŭ sadku (try dreŭcy) šaruje žbanki. Navokał pusta, nidzie nikoha nia vidać. Zachadžu, prašu małaka. — „Karoŭka adna, małaka, panok, šmat nie mahu dać, ciapier im tolki my i żyviom.“ Hutarka pavoli pačynaje zaviazyvacca. Zakidyvaju pytańniami.

— Žyviom, panok, jak sami bačycie, biedna, voś hetyja try chatki heta ūsie try braty i koŭny z nas maje tolki pa adnamu hektaru ziamli. Sami moŭacie sabie pradstavić, što za žyćcio na hetakim kavałku ziamli, a da hetaha jašče na dabavak ziamli pia-

ščanaj, nieŭradŭajnaj. Z adnej ziamli trudna vyžyc! — Dyk jość tut majontak, żyvie ŭ im niejki inŭžnier proŭviščam Baturevič i my ŭ jaho zarablajem. Tak žančyna ūletku, za ceły dzień, na svajej jadzie, zarobie ūsiaho 40 hrašoŭ. Zatoje ŭ čas sienaŭaci i ŭniwa—pa załatoŭcy. Trudna, ale hodzišsia, bo treba žyc. I voś z hetych ma-zolnych hrašakoŭ majem sol, hazu i padatki. Šmat paciarpieli my ŭ vajnu. Voś, bačycie, akopy, tut byŭ samy razhar. Stralali, palili i ludziej bili.

Chata pravasłaŭnaja. Pytajuś tady, dzie carkva i ci kazańni ŭ joj havorać pabielarusku.

Da carkvy ŭ nas bliska—6 kilametraŭ, u Zaškievičach. Kazańni baciŭška havoryć parasiejsku, ale z nami hutaryć pabielarusku. Škoła ŭ nas taksama šeść kilametraŭ ad domu. Dzieci małyja bajacca i koŭny raz treba ich padvodzić.

— Hazet my nia čytajem, bo niama zašto vypisyvać. Synok dyk chodzić ũ młyn, tam mielnik vypisyvaje niejki „Dzieńnik.“

— Ci viedajecie, što na śviecie robicca?

— Wiedajem, panok, pra Hišpaniju, što tam bjucca. Voś i my čakajem palepšeńnia svajej doli. Viedajem, što dzieś u Paznanščynie strašna paniščyŭ hrad zasievu, što maje być nieŭradžaj.

— Ale ci viedajecie, što dzieicca ũ našym Krai? Jak żyvuć braty — Bielarusy, jak zmahajucca za lepšaje žyćcio i rodnaju movu i škołu dla dzietak?

— Nie, nia viedajem.

— A treba viedać, treba čytać svaje bielaruskija hazety dy knižki i ich raspaŭsiudžyvać, bo tolki bielaruskaja hazeta nam Bielarusam niasie karyść. U joj my bačym i samych siabie, i inšych i cely śviet.

Ahułam kažućy ũ Prudoch — zusim mała śviedamyja Bielarusy. Brakuje im hazetaŭ, jakija paviali-b ich ślacham śviedamaści i kultury da lepšaha zaŭtrašniaha dnia. A kolki jšće jość u nas hetkich Prudoŭ! Oj jašće treba pracavać, pracavać i pracavać!

S. Žem-do.

Na pamiatnik Antonu Levickamu ũ Vilni achviaravali:

R. Šyrma 50 hr., Branislaŭ Damuč 50 hr., Gudziński Jan 50 hr., Saŭka Stan. 30 hr., Damuč Jazep 30 hr., Hapanovič Jazep 10 zł., Ks. J. Hermanovič 7 zł., A. Vojcik 1 zł., M. Mancevič 2 zł., V. Bahdanovič 1 zł., Š. Zak 2 zł., Jury Sabaleŭski 2 zł., Jazep Pituška 1 zł., Paulski Ŭładzimier 5 zł., Duniec Ŭładzimier 5 zł., Dr. J. Malecki 3 zł., A. Lekant 1 zł., V. Kita 1 zł., Śviašč. I. Bahatkievič 50 hr., A. Jehier 1 zł., N. N. 2 zł., P. Ščastny 1 zł., V. Rusak 2 zł., M. Ancukievič 2 zł., M. Pieciukievič 2 zł., V. ūtovičanka 1 zł., X. 1 zł., ūtovičanka 1 zł., P. Č. 40 hr., A. Katkavičanka 50 hr., Š. 1 zł., Hanna ūtovičanka 5 zł., Jan Skrycki 5 zł., Jazep Jarmaŭkovič 50 hr., M. Kitkoŭski 1 zł., H. Łoś 1 zł., Jahor Popko 1 zł., Ks. Michał ūalkievič 5 zł., Śviašč. V. Anoška 3 zł., Dr. St. Hrynkievič 10 zł., Mgr. M. ūkialonak 5 zł., M. Kazarovič 1 zł., T. Hutarova 2 zł., Ks. V. ūtovič 5 zł., M. Gieś 20 hr., Piotra Kajkoŭski 1 zł., M. Čantarycki 1 zł., Ks. V. Borysevič 2 zł.

Ŭsiaho razam atrymana dahetul na pamiatnik 251 zł. i 80 hr. Sumy hetaj biazumoŭna na pakryćcio koštaŭ budovy pamiatnika mała, dzieła heta vietliwa prosim usich, chto nie zlažyŭ dahetul achviary na budovu pamiatnika na mahile ślaŭnaha našaha bielaruskaha paeta, pišmieńnika i dziejača Antona Levickaha — Jadvihina Š., zrabić heta jak najchutčej. Kožnaja, choć-by i nievialikaja achviara, budzie padtrymańniem i dokazam, što bielarusy ũmiejuć ūanavać pamiać svaich vialikich i zaslužanych ludziej. — Pryhatavaŭčaja praca da budovy pamiatnika, jak my ũžo pisali, pačalaŭsia. Dumajem, što kožny bielarus raspačatuju ũžo spravu padtrymaje.

Usim achviaradaŭcam składajem ščyruju padziaku.

Red. Kalehija „Ślachy Moładzi“.

Беларуская Філія Дзяржаўнай Гімназіі ім. Ю. Славацкага раней БЕЛАРУСКАЯ ГІМНАЗІЯ — Вільня, Вострабрамская вул. 9

Беларуская Філія Дзяржаўнай Гімназіі ў Вільні зьяўляецца цяпер адзінай сярэдняй беларускай школай у Польскай Дзяржаве. Прыймае яна моладзь (хлопцоў і дзяўчат) у I-шую клясу, якія будуць мець ня менш 12 і ня больш 16 гадоў да 1-га верасьня 1937 году і якія скончылі 6 ці 7 аддзелаў пачаткавай школы.

Прыймо і экзамены будуць адбывацца вясной, пачынаючы ад 16-га чэрвеня і восеньню, перад пачаткам школьнага году. Тыя кандыдаты, каторыя прадставяць пасьведчаньні аб сканчэньні 6 ці 7 аддзелаў пачаткавае школы, здаюць пры паступленьні ў I-шую (былую III) клясу толькі паверачны экзамен з польскае мовы, арытмэтыкі і географіі. Кандыдаты, якія ня маюць успомненых пасьведчаньняў пачаткавае школы, здаюць поўны экзамен у абыйме 6-ці ад. пачат. школы.

У II-гую клясу прыймаецца моладзь пасья экзамену з усіх прадметаў у абыйме праграмы

I-шае клясы гімназіі і калі на 1-га верасьня 1937 г. будзе мець ня менш 13 і ня больш 16 гадоў. Кандыдаты, якія скончылі сёлета 7 аддзелаў пачат. школы, могуць здаваць экзамен у II клясу толькі з дазволу Кураторыі Віл. шк. вок.

Да заявы аб уступленьні ў гімназію трэба далучыць: 1. мэтрыку, 2. школьнае пасьведчаньне, 3. пасьведчаньне аб прышчэпе воспы 4. дэкларацыю аб тым, што кан, дыдат беларус, ды пераслаць на Р.К.О. (поштай) 10 зл. за экзамен на гэтка адрыв: Filija białoruska Państw. Gimn. im. J. Słowackiego w Wilnie P. K. O. № 703.304.

Пры гімназіі ёсьць хлопцоўскі і дзяўчацкі інтэрнаты. Незаможныя вучні, якія будуць добра вучыцца, могуць быць звольнены ад аплаты за ўтрыманьне.

Беларуская гімназія (філія) мае такія самыя правы як і польскія дзяржаўныя гімназіі.

Кожны беларус павінен імкнуцца да таго, каб вучыцца ў сваіх беларускіх школах!...

Fachovyja licei.

Ad pačatku nastupnaha 1937-38 školnaha hodu buduć arhanyzavacca ў Polščy licei hetkich kirkunkaŭ: pramysłovyja, handlovyja administracyjnyja, ziemlarobskija i chatnie-haspadarskija.

У прамysłовых licejach buduć тыпу: прамysłова-тэчнічныя, механічныя, дарожныя, водна-меліярацыйныя і каморнікія. — Усіе прамysłовыя licei прызначаюцца для хлопцоў, а для дзяўчат толкі школа кравіецкага. Прымаюць будуць у licei кандыдатаў, якія скончылі гімназію зрэфармаванага тыпу. Пры тым треба будзіе складаць экзамен з матэматыкі і рысункаў.

Handlovyja licei buduć агульныя (2 гады) і 3-ці год (неабавязка)

— спецыялізацыя. Уступны экзамен з польскай мовы.

Administracyjnyja licei, taksama jak і handlovyja — 2 і 3 гадовыя: skarbovyja, самаўрадавыя, чyhunaчныя і paštovyja. Уступны экзамен з польскай мовы.

Ziemlarobskija licei buduć для хлопцоў і дзяўчат, навук 3 гады. Уступны экзамен з біялогіі і хіміі.

Chatnie-haspadarskija licei—прыгатаўляюць маладзь да працы ў інтэрнатах, санаторыях, прытуках.

Экзамены і прыймо будуць адбывацца вяснаю, паśla 20-га чэрвеня і восеньню, перад пачаткам školnaha hodu.

Аплата ўсіуды як і ў гімназіях і hetkija самыя правы.

— Канфіскацы. 29 мая сёлета Віленскае Гарадское Старства сканфіскавала цэлы наклад прад двума тыднёмі выданага беларускага лемантара „Zasieyki”. Ёсць гэта вельмі цяжкі ўдар для беларусаў, бо, не гаворачы ўжо аб заграце вялікіх коштаў, фактычна пазбаўляе магчымасці беларускіх дзеячэй мэтодычна вучыцца сваей роднай граматы. — 10.VI тыя-ж улады сканфіскавалі № 9 беларускага гаспадарчага часопісу „Самапомач” за артыкул: „На Дзень Коопэрацыі”.

— Беларусы і Кангрэс Нац. Меншасцяў. Сёлета Кангрэс Нацыянальных Меншасцяў адбудзецца ў Лондыне 14—15.VII. Ад Беларускага Нац. Камітэту дэлегатам на гэты Кангрэс выбраны Кс. рэд. Ад. Станкевіч, які ўжо выслаў на Кангрэс прызначаны яму рэфэрат на тэму: „Этычныя падставы культурна-нацыянальных правоў нацыянальных меншасцяў”.

— Сканфіскавалі „уможылі”. Тыя ўсе беларускія дзеячы, у якіх падчас рэвізіі 28.XI.36 забралі дакуманты і кніжкі і якім паліцыя іх не звярнула, 10.VI.37 атрымалі з пракуратуры паведамленьне, што іх справа „уможна”, а затрыманыя дакуманты і кніжкі сканфіскаваныя.

— Беларуская дэлегацыя. 8.VI.37 беларуская дэлегацыя, у складзе: рэд. Я. Пазьняка, Р. Шырмы, М. Косьцеўіча і Жыткоўскага адведала Міністэрства Асьвятэты і справе адчыненя беларускага ліцэю ў Вільні. Дэлегацыя нічога пазытыўнага не асягнула і справа ліцэю астаецца нявырашанай.

— 20-я ўгодкі сьмерці М. Багдановіча. Сёлета ў канцы траўня мінула 20-ца год ад сьмерці слаўнага беларускага паэта Максіма Багдановіча. З гэтай прычыны Т-ва Прямцяляў Беларусавету пры УСБ ладзіла ў залі віленскага унівэрсытэту акадэмію. Рэфэрат аб творчасці паэта прачытаў А. Луцкевіч. Творы паэта дэклімавалі: Г. Сухая і Ф. Аляхновіч. Акадэмія прайшла паважна.

— Пілігрымка беларусаў каталікоў ў Кальварыю адбылася сёлета 6 г. м. Апрача беларусаў Віленскіх, былі на пілігрымцы і беларусы з бліжэйшых і далшых ваколіц. Казаньні да пілігрымаў гаварылі на перамену: Кс. Супэр’юр Я. Гэрмановіч, Кс. Ад. Станкевіч і ўніяцкі сьвяшчэньнік з Дэльтыч В. Аношка.

— Сход Беларускага Крэдытнага Коопэратыву (Банку) адбыўся 23 траўня сёлета, шырэй аб гэтым напішам у наступным нумары.

— Сёлетнія беларускія матурысты. Матуральныя экзамены ў Беларускай Філіі Дзяр. Гімназіі ім. Ю. Славацкага ў Вільні кончыліся 22 мая. Да экзамену было дапушчана 29 асоб, здало 26 наступных чалавек: Благадыр Надзея, Варанец Л., Воўк-Левановіч Аўгэня, Грузд Валентына, Дук Вольга, Жамойціна Людзьміла, Канцэвіч Сяргей, Леўковіч Ніна, Макарэвіч Барыс, Мінэрвін Віталь, Муха Мікалай, Мялешка Тодар, Пазьняк Вольга, Поняльніцкая Зофія, Паўль Кастусь, Пуртрынкевіч Вера, Сьвірская Галіна, Стаўбунік Вячаслаў, Стома Уладзімер, Хруцкая Кіра, Ярэміч Валентына, Булгак Уладзімер, Шастак Павал, Чэраповіч Аляксандар, Негерыш Іван і Скрыцкі Браніслаў. Апрача гэтых ёсць яшчэ беларускія матурысты і з польскіх гімназіяў, бо паводле афіцыйных статыстычных аблічэньняў на абшары Віл. Шк. Кураторы (ваев. Віленскае, Наградзкае і часць Беластоцкага) ў дзярж. гімназіях сёлета запісалася беларусамі 496 чалавек.

Усім беларускім матурыстам жадаем удачы ў далейшай навуцы і заклікаем да працы на культурную ніву сярод беларускае моладзі.

— М. Забэйдэ-Суміцкі — ведамы артыст сьпявак выступаў з канцэртамі беларускай песьні ў Беластоку дня 6 чэрвеня, а 8 чэрвеня сьпяваў беларускія песьні праз польскае радыё з Варшавы. Сьпяваў так-жа М.З.-С. вельмі прыгожа беларускія песьні 27.V на канцэрце на адбудову катэдры ў Вільні.

— Беларускія скаўцікі віленскія дружыны прымуць сёлета ўдзел у скаўцікім зьлёце-зьезьдзе ў Валакумпях каля Вільні, які пачнецца 25 г. м. і будзе трываць два тыдні.

— З выдавецтва. Выйшаў з друку новы каталёг (кнігасьпіс) беларускіх кніг кнігарні „Пагоня” (Вільня, Завальная 1). Цэны ўсіх выдавецтваў пададзены ў каталёзе паводле апошняга абніжэньня. Акрамя часьці каталёгавай, пададзены ішчэ перагляд важнейшых беларускіх інстытуцы ў Вільні.

— Беларусы ў Латвіі. 9.V сёл. беларусы ў Дзьвінску, у памешкані 11-гой дзьвінскай дзярж. гімназіі, пры якой ёсць беларускі камплект ладзілі „Дзень Маці”. Рэфэрат на тэму: „Маці і сямейка” прачытаў былы дырэктар бел. гімназіі ў Дзьвінску грам. С. П. Сахараў. Пасьля грам-ка С. С. Карнавухава-Саўкант прыгожа прадэклімавала пэтычныя абразок „Любоў маці”. На заканчэньне сьпеваў беларускі хор пад кіраўніцтвам грам. Пётры Заліўскага.

U S I A C Y N A

— U kancy m-ca maja nad central-naj častkaj Polščy (kieleckaje wawodz-twa) abarwalasia chmara. Z hetaj pryčy-ny paustala strašennaja pawodka, u ča-sie jakoj žhinuła bolš 30 asob. Straty pryniesenyja pawodkaj abličajuć na nie-kalki milijonaŭ złotaŭ. — Delehat Polščy ũ Lizie Narodaŭ prapanawaŭ vyklučyć Abisyniju z liku siabroŭ Lihí Narodaŭ. Prapanowa adnak heta prawalilasia i ja-je, zusim pravilna, stydajucca navat nie-katoryja palaki... — Prezydent I. Maścic-ki na pačatku červienia jezdziŭ u Ru-myniju. U kancy červienia pryjaždžaje ũ Polšč karol Rumynii.

— U SSSR adbyvajucca niazvyčaj-nyja padziei. „čystka“ idzie za „čystkaj“. Ab aryštavanym niadaŭna b. načalniku G.P.U. Jahodzie chodziać roznyja sluchi, i jon byccam dzieš užo zahinuŭ. Načal-nik palityčnaha addzielu čyrvonaj armii Hamarnik zastreliaŭsia. Pašla hetaha byli aryštavany, asudžany na śmierć i 12.VI.



Maršał Tučačeŭski.

rasstralany: slaŭny saveicki maršał Tu-čačeŭski i vydatnyja wajennyja kaman-dziiry: Jakir, Ubarevič, Kork, Ejdeman,

Feldman, Primakoŭ i Putna. Usie jany zajmali najvyšejšyja stanoviščy ũ saveic-kaj armii i usie jany byli abvinavačany ũ špijonstvie na karyšč buržuaznych dziaržaŭ. Z Miensku „vyčyścili“ špiar-ša hieneralnaha sakrataru Kam. Partyi Bielarusi Hikalu, a ciapier staršyniu ũra-du BSSR — Haladzieda. Zvolnili taksa-ma z Biel. Akademii Navuk prof. Piotu-choviča. Miesca Hikalŭ zaniaŭ šaranho-vič, a miesca Haladzieda — 2-hi pamocnik sakrataru KPB — Vaŭkovič.

— U Halandyi adbylisia vybary ũ par-lamant. Bolšašč mandataŭ zdabyli de-makraty.

— Dasiulešni ũrad u Anhlii z Bol-duin'am na čale padaŭsia ũ adstaŭku. Novy ũrad, jaki byccam budzie bolš ra-šučym, sarhanizawaŭ N. Čemberlen.

— U Hišpanii zabiŭsia ũ katastrofie aeraplanu paŭstancki pavadyr hien. Mo-la, vojska jakoha nastupaje na Bilbao. — ũrad Kaballero padaŭsia ũ adstaŭku. Novy ũrad z 9 asob stvoryŭ sacyjalisty prof. Negrin. U sklad uradu Negrina ũva-chodziać: 3-ch sacyjalistaŭ, 2-ch kamu-nistaŭ (ministry: ašviety i zdaroŭja) i pa adnamu pradstaŭniku: levych respubli-kancaŭ, republikanskaj unii, levych ka-taloncaŭ i baskijskich nacynjalistaŭ.

— 29.V. niemiecki vajenny karabiel „Dojčland“ ujechaŭ na vodiŭuju terytory-ju hišpanskaha ũradu. Z hetaj pryčyny ũradavyja hišpanskija samaloty abkidaŭi jaho bombami, ad katorych žhinuła na karabli bolš 20 asob i 80 raniena. Za he-ta niemieckija vajennyja karabli abstra-lali z harmat hišpanskaje partovaje mie-sta Almeriju, zabivajučy kala 20 asob i pryčyniajučy šmat škody. U chviliny he-tyja šmat čhto думаŭ, što raspačniecca adkrytaja novaja sušvietnaja vajna, ale pašla žyćcio paplyto dalej dasiulešniaj kalainoj.

— U Japonii dasiulešni ũrad vajen-nych kruhoŭ padaŭsia ũ adstaŭku. Novy ũrad reprezentuje parlamant.

— Adnosiny miž Katalickim Kaścio-łam i Niamieččynaj štoraz bolš napruž-vajucca.

— U kancy traŭnia siol. adkryta ũ Paryży Sušvietnaja Vystaŭka, u jakoj pryjmaje ũdziel 48 dziaržaŭ.

— 22 traŭnia siol. vyjechała na paŭ-nočny polus saveickaja navukovaja eks-pedycyja i ũžo jošč na miescy. Šyrej ab joj napišam u nastupnym numary.

— Niadaŭna na Palešsi kala David-haradka adkryli vialikija zaležy alumina-vaj hlíny (kaolinu).

— 5.VI. siol. adbyłsia adkryćcio no-va-zbudavanaj čyhunki, jakaja luča Ka-bylnik i voziera Narač.

PAŠTOVAJA SKRYNKA

S. Žem-d-o. Karespandencyju Vašu achvotna drukujem i prosim pisać časiej.

Алесю Гацурю: Пераданыя нам Вашы творы разглядзелі і пакульшто брацца за пісаньне большых рэчаў, як „Жыцьцё селяніна“ ня радзім. Вы яшчэ не апанавалі добра беларускае мовы і тэхнікі вершу. Над гэтым трэба папрадаваць больш, прыглядаючыся да тэхнікі вершаў старэйшых беларускіх паэтаў. Пішыце спачатку вершы карацейшыя. Бо іначай у Вас будуць расьці доўгія „паэмы“, якія будуць падобнымі хутчэй да хронікі штодзенных выпадкаў, але ніколі ня будуць мець нічога супольнага з паэзіяй. Зьвярніце ўвагу на вобразнасьць мовы, без чаго ня можна тварыць і адначасна прарабляйце творы іншых паэтаў, але не дзеля таго, каб на іх узаравацца, насьледаваць, а каб узбагаціўшыся практыкай, ведай папярэдніх і сучасных паэтаў, маглі Вы стварыць сваё, новае.

Т. Хвайніцкаму: Верш „Любі“ вельмі ня ясны. Можна любіць свой край, людзей, мову, але ня можна любіць тое, што гняце, што перашкаджае жыць, як „нядолю“ і інш. Да лепшых вершаў належыць „Прайшлі гады“, але заканчэньне слабое. Калі прайшлі гады, гады ў паняверцы, дык ня праўда, што яны нічога нас не наўчылі: ня відаць можа сонца, дык прынамае ведае народ і сам аўтар, якой дарогай да яго йсьці. Працуйце далей над формай і над думкай.

Тацянец: Верш Ваш, крыху паправіўшы, з прыемнасьцю зьмяшчаем. Бачым у ім задаткі сапраўднага паэтычнага таленту і даволі вырабленую форму. Радзім Вам пісаць як найбольш і зьвярнуць асабліваю ўвагу на тварэньне паэтычных абразоў, высьцерагаючыся абстрактнай зьместу.

I. Šulviŋskamu: Prošbu sprajniajem. Časapisy vysylać budziem.

Я. Лосю: „Шлях Моладзі“ высылаем Вам праз увесь час акуратна. Пісьмо атрымалі, верш адзіг паправіўшы друкуем.

Мік. З.: Вершы атрымалі, у меру магчымасьці будзем друкаваць.

Р. Бульбаеду: Апавяданьне „Сярод чужых“, згодна з просьбай, перадалі ў рэд. „Калосься.“ „Жыцьцё белінтэлігента“ надрукуем у наступным нумары „Шляху Моладзі.“

Я. П.: „Выдра“ як па сваёй тэматыцы, так і па апрацоўцы слабая. Калі будзе аднак бракаваць нам матарыялалу пастараемся, паправіўшы яе, надрукаваць. Агулам пісаць Вы можаце, і трэба, каб Вы пісалі так, як Вы думаеце, г. зн. прозаі і рэчы кароткія. З беларускіх кніжак радзім Вам перадусім прачытаць зборнік расказаў Ядвігіна Ш.—„Бязрозка“, „Казкі жыцьця“—Тараса Гушчы і ягоныя-ж „Родныя зьявы.“ Што напішыце, прысылайце нам. Беларускі Музей у Вільні прыймае кожную манету. Просьбу ў іншыя рэдакцыі перадалі.

Krychu śmiechu.

Aščadny.

Škoty, jakija žyvuć u Anhlii, slyvuć z vialikaj aščadnaści.

Adnaho razu siadaje škot u aŭtabus z vialikim miaškom i kuplaje dla siabie bilet. Kanduktar adnak kaža, što treba kupić jašče bilet i na bahaž. Pačuŭšy

heta, škot ražviazaŭ miašok i kaža „Vyłaž, synku, usioroŭna treba płacić!“

* * *

„Viedaješ, brat, prychoďz siaŭnia da mianie na abied!“ — zaprašaje student svajho siabru.

„Moža lepš zaŭtra, bo na siaŭnia mianie ižo zaprasila tvaja matka“.

Часаніс рэдагуе Рэдакцыйная Калегія.

Друкуецца ў Беларускай Друкарні ім. Фр. Скарыны ў Вільні (Завальная 1-2) коштам працы: Я. Багдановіча, Я.Найдзюка і А. Шутовіча.

Выдавец: „БЕЛПРЭС“.

Рэдактар Я. НАЙДЗЮК.